

25-12

† Ὁρθρος Τῆς κατὰ Σάρκα Γέννησις τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ.

ΕΙΣ ΤΟΝ ΟΡΘΡΟΝ

Μετὰ τὸν Ἑξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

Ἦχος δ'

Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

Σπῆχ, α'. Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν ἡμῖν...

Σπῆχ, β'. Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἡμυνάμην αὐτούς.

Θεὸς Κύριος, καὶ ἐπέφανεν ἡμῖν...

Σπῆχ, γ'. Παρὰ Κυρίου ἐγένετο αὕτη, καὶ ἐστὶ θαυμαστὴ ἐν ὀφθαλμοῖς ἡμῶν.

Θεὸς Κύριος, καὶ ἐπέφανεν ἡμῖν...

Ἀπολυτίκιον. Ἦχος δ'

Ἡ γέννησίς σου Χριστέ ὁ Θεὸς ἡμῶν, ἀνέτειλε τῷ κόσμῳ, τὸ φῶς τὸ τῆς γνώσεως, ἐν αὐτῇ γὰρ οἱ τοῖς ἄστροις λατρεύοντες, ὑπὸ ἀστέρος ἐδιδάσκοντο, σὲ προσκυνεῖν, τὸν Ἥλιον τῆς δικαιοσύνης, καὶ σὲ γινώσκειν ἐξ ὕψους ἀνατολήν, Κύριε δόξα σοι. (ἐκ γ')

Συναπτὴ μικρά καὶ ἡ Ἐκφώνησις

Ὅτι σὸν τὸ κράτος...

Μετὰ τὴν α' Σπυχολογίαν

Κάθισμα

Ἦχος δ' – Κατεπλάγη Ἰωσήφ

Δεῦτε ἴδωμεν πιστοί, ποῦ ἐγεννήθη ὁ Χριστός, ἀκολουθήσωμεν λοιπὸν ἐνθα ὁδεύει ὁ ἀστήρ, μετὰ τῶν Μάγων Ἀνατολῆς τῶν Βασιλέων. Ἄγγελοι ὑμνοῦσιν, ἀκαταπαύστως ἐκεῖ. Ποιμένες ἀγραυλοῦσιν, ὥδὴν ἐπάξιον Δόξα ἐν ὑψίστοις λέγοντες, τῷ σήμερον ἐν Σπηλαίῳ τεχθέντι, ἐκ τῆς Παρθένου, καὶ Θεοτόκου, ἐν Βηθλεὲμ τῆς Ἰουδαίας.

Δόξα Πατρί... Καὶ νῦν... Τὸ αὐτὸ

Μετὰ τὴν β' Σπυχολογίαν

Κάθισμα ὁμοιον

Ἦχος δ'

Τί θαυμάζεις Μαριάμ; τί ἐκθαμβεῖσαι τῷ ἐν σοί; Ὅτι ἄχρονον Ὑῖόν, χρόνῳ ἐγέννησα φησί, τοῦ τικτομένου τὴν σύλληψιν μὴ διδαχθεῖσα. Ἄνανδρος εἰμί, καὶ πῶς τέξω Ὑῖόν, ἄσπορον γονὴν τίς ἐώρακεν, ὅπου Θεὸς δὲ βούλεται, νικᾶται φύσεως τάξις, ὡς γέγραπται. Χριστὸς ἐτέχθη, ἐκ τῆς Παρθένου, ἐν Βηθλεὲμ τῆς Ἰουδαίας.

Δόξα Πατρί... Καὶ νῦν... Τὸ αὐτὸ

Μετὰ τὸν Πολυέλεον

Κάθισμα ὁμοιον. Ἦχος δ'

Ὁ ἀχώρητος παντί, πῶς ἐχωρήθη ἐν γαστρὶ; ὁ ἐν κόλποις τοῦ Πατρός, πῶς ἐν ἀγκάλαις τῆς Μητρός, πάντως ὡς οἶδεν ὡς ἠθέλησε καὶ ὡς, ἠυδόκησεν, ἄσαρκος γὰρ ὢν, ἐσαρκώθη ἐκὼν, καὶ γέγονεν ὁ ὢν, ὁ οὐκ ἦν δι' ἡμᾶς, καὶ μὴ ἐκστὰς τῆς φύσεως, μετέσχε τοῦ ἡμετέρου φυράματος. Διπλοῦς ἐτέχθη, Χριστὸς τὸν ἄνω, κόσμον θέλων ἀναπληρῶσαι.

**Δ**όξα Πατρί... **Κ**αὶ νῦν... **Τὸ αὐτὸ**  
**ΑΝΑΒΑΘΜΟΙ, ΠΡΟΚΕΙΜΕΝΟΝ**  
**Τὸ α' Ἀντίφωνον τοῦ δ' ἤχου.**  
**Ἀντίφωνον Α'.**

**Ε**κ νεότητός μου πολλὰ πολεμεῖ  
 με πάθη· ἀλλ' αὐτὸς ἀντιλαβοῦ, καὶ  
 σῶσον Σωτήρ μου. **(δ')**

**Ο**ἱ μισοῦντες Σιών, αἰσχύνηθητε  
 ἀπὸ τοῦ Κυρίου· ὡς χόρτος γάρ,  
 πυρὶ ἔσσεσθε ἀπεξηραμένοι. **(δ')**

**Δ**όξα...

**Α**γίω Πνεύματι πᾶσα ψυχὴ ζω-  
 οὔται, καὶ καθάρσει ὑψοῦται, λα-  
 μπρύνεται, τῇ τριαδικῇ μονάδι ἱε-  
 ροκρυφίως.

**Κ**αὶ νῦν...

**Α**γίω Πνεύματι, ἀναβλύζει τὰ  
 τῆς χάριτος ρεῖθρα, ἀρδεύοντα,  
 ἅπασαν τὴν κτίσιν πρὸς ζωογονίαν.

**Προκείμενον. Ἦχος δ'**

**Ε**κ γαστρὸς πρὸ Ἑωσφόρου  
 ἐγέννησά σε, ὦμοσε Κύριος, καὶ οὐ  
 μεταμεληθήσεται. **Δ')**

**Σπ'χ. Εἶ**πεν ὁ Κύριος τῷ Κυρίῳ  
 μου· Κάθου ἐκ δεξιῶν μου, ἕως ἂν  
 θῶ τοὺς ἐχθρούς σου ὑποπόδιον  
 τῶν ποδῶν σου.

**Ε**κ γαστρὸς πρὸ Ἑωσφόρου  
 ἐγέννησά σε, ὦμοσε Κύριος, καὶ οὐ  
 μεταμεληθήσεται.

**ΤΑΞΙΣ ΕΥΑΓΓΕΛΙΟΥ ΟΡΘΡΟΥ**

**Ὁ διάκονος· Τ**οῦ Κυρίου δεηθῶ-  
 μεν.

**Κ**ύριε, ἐλέησον.

**Ὁ ἱερεύς· Ὁ**τι ἅγιος εἶ, ὁ Θεὸς ἡ-  
 μῶν,

**Α**μήν.

**Π**ᾶσα πνοὴ αἰνεσάτω τὸν Κύρι-  
 ον.

**Π**ᾶσα πνοὴ αἰνεσάτω τὸν Κύρι-  
 ον.

**Α**ἰνεσάτω πνοὴ, πᾶσα τὸν Κύρι-  
 ον.

**Ὁ διάκονος· Κ**αὶ ὑπὲρ τοῦ καταξι-  
 ωθῆναι ἡμᾶς τῆς ἀκροάσεως τοῦ  
 ἁγίου Εὐαγγελίου Κύριον τὸν Θε-  
 ὸν ἡμῶν ἱκετεύσωμεν.

**Κ**ύριε, ἐλέησον. **(γ')**

**Ὁ διάκονος· Γ**οφία· ὀρθοί· ἀκού-  
 σωμεν τοῦ ἁγίου Εὐαγγελίου.

**Ὁ ἱερεύς· Ε**ἰρήνη πᾶσι.

**Κ**αὶ τῷ Πνεύματί σου.

**Ὁ ἱερεύς ἀπὸ τῶν βημοθύρων ἀναγινώ-**  
**σκει τὸ Εὐαγγέλιον τοῦ Ὁρθρου.**

**Ὁ ἱερεύς· Ε**κ τοῦ κατὰ κατὰ Ματ-  
 θαῖον ἁγίου Εὐαγγελίου τὸ ἀνά-  
 γνωσμα. **(Κεφ. 1, 18-25)**

**Ὁ διάκονος· Π**ρόσχωμεν.

**Δ**όξα σοι, Κύριε, δόξα σοι.

**Τ**οῦ Ἰησοῦ Χριστοῦ ἡ γέννησις  
 οὕτως ἦν· μνηστευθείσης γὰρ τῆς  
 μητρὸς αὐτοῦ Μαρίας τῷ Ἰωσήφ,  
 πρὶν ἢ συνελθεῖν αὐτοὺς εὗρέθη ἐν  
 γαστρὶ ἔχουσα ἐκ Πνεύματος  
 Ἁγίου. Ἰωσήφ δὲ ὁ ἀνὴρ αὐτῆς,  
 δίκαιος ὢν καὶ μὴ θέλων αὐτὴν πα-  
 ραδειγματίσαι, ἐβουλήθη λάθρα  
 ἀπολῦσαι αὐτήν. Ταῦτα δὲ αὐτοῦ  
 ἐνθυμηθέντος, ἰδοὺ, ἄγγελος  
 Κυρίου κατ' ὄναρ ἐφάνη αὐτῷ  
 λέγων· Ἰωσήφ υἱὸς Δαυΐδ, μὴ φο-  
 βηθῆς παραλαβεῖν Μαριὰμ τὴν γυ-  
 ναϊκά σου· τὸ γὰρ ἐν αὐτῇ γεννηθὲν  
 ἐκ Πνεύματος ἐστὶν Ἁγίου. Τέξεται  
 δὲ υἱὸν καὶ καλέσεις τὸ ὄνομα  
 αὐτοῦ Ἰησοῦν· αὐτὸς γὰρ σώσει τὸν  
 λαὸν αὐτοῦ ἀπὸ τῶν ἁμαρτιῶν  
 αὐτῶν. Τοῦτο δὲ ὅλον γέγονεν ἵνα  
 πληρωθῇ τὸ ῥηθὲν ὑπὸ τοῦ Κυρίου

διὰ τοῦ Προφήτου λέγοντος Ἴδου ἡ παρθένος ἐν γαστρὶ ἔξει καὶ τέξε-  
ται υἱόν, καὶ καλέσουσιν τὸ ὄνομα  
αὐτοῦ Ἐμμανουήλ ὃ ἐστι μεθερμη-  
νεύομενον, μεθ' ἡμῶν ὁ Θεός. Διε-  
γερθεῖς δὲ ὁ Ἰωσήφ ἀπὸ τοῦ ὕπνου  
ἐποίησεν ὡς προσέταξεν αὐτῷ ὁ  
ἄγγελος Κυρίου· καὶ παρέλαβεν  
τὴν γυναῖκα αὐτοῦ, καὶ οὐκ ἐγίνω-  
σκεν αὐτήν, ἕως οὗ ἔτεκεν τὸν υἱόν  
αὐτῆς τὸν πρωτότοκον· καὶ ἐκάλε-  
σεν τὸ ὄνομα αὐτοῦ Ἰησοῦν.

**Δ**όξα σοι, Κύριε, δόξα σοι.

*Ὁ Προεστὼς ἢ ὁ Ἀναγνώστης  
τὸν Ν' ψαλμόν, χῦμα.*

**Ε**λέησόν με ὁ Θεὸς κατὰ τὸ  
μέγα ἔλεός σου καὶ κατὰ τὸ πλῆθος  
τῶν οἰκτιρμῶν σου ἐξάλειψον τὸ  
ἀνόμημά μου.

**Ε**πὶ πλεῖον πλῦνόν με ἀπὸ τῆς  
ἀνομίας μου καὶ ἀπὸ τῆς ἁμαρτίας  
μου καθάρισόν με.

**Ο**τι τὴν ἀνομίαν μου ἐγὼ  
γινώσκω καὶ ἡ ἁμαρτία μου  
ἐνώπιόν μου ἐστὶ διὰ παντός.

**Κ**οὶ μόνῳ ἡμαρτον καὶ τὸ πο-  
νηρὸν ἐνώπιόν σου ἐποίησα ὅπως  
ἂν δικαιωθῆς ἐν τοῖς λόγοις σου καὶ  
νικήσῃς ἐν τῷ κρίνεσθαί σε.

**Ι**δοὺ γὰρ ἐν ἀνομίαις συ-  
νελήφθην καὶ ἐν ἁμαρτίαις  
ἐκίσσησέ με ἡ μήτηρ μου.

**Ι**δοὺ γὰρ ἀλήθειαν ἠγάπησας τὰ  
ἄδηλα καὶ τὰ κρύφια τῆς σοφίας  
σου ἐδήλωσάς μοι.

**Ρ**αντιεῖς με ὑσώπῳ καὶ καθαρι-  
σθήσομαι πλυνεῖς με καὶ ὑπὲρ  
χιόνα λευκανθήσομαι.

**Λ**κουτιεῖς μοι ἀγαλλιάσιν καὶ

εὐφροσύνην ἀγαλλιάσονται ὅστέα  
τεταπεινωμένα.

**Λ**πόστρεψον τὸ πρόσωπόν σου  
ἀπὸ τῶν ἁμαρτιῶν μου καὶ πάσας  
τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ  
ὁ Θεὸς καὶ πνεῦμα εὐθὲς ἐγκαίνι-  
σον ἐν τοῖς ἐγκάτοις μου.

**Μ**ὴ ἀπορρίψῃς με ἀπὸ τοῦ  
προσώπου σου καὶ τὸ Πνεῦμα σου  
τὸ ἅγιον μὴ ἀντανέλης ἀπ' ἐμοῦ.

**Λ**πόδος μοι τὴν ἀγαλλίασιν τοῦ  
σωτηρίου σου καὶ πνεύματι ἡγεμο-  
νικῷ στήριξόν με.

**Δ**ιδάξω ἀνόμους τὰς ὁδοὺς σου  
καὶ ἄσεβεῖς ἐπὶ σὲ ἐπιστρέψουσιν.

**Ρ**ῦσαί με ἐξ αἱμάτων ὁ Θεὸς, ὁ  
Θεὸς τῆς σωτηρίας μου, ἀγαλλιάσε-  
ται ἡ γλῶσσά μου τὴν δικαιοσύνην  
σου.

**Κ**ύριε, τὰ χεῖλη μου ἀνοίξεις, καὶ  
τὸ στόμα μου ἀναγγελεῖ τὴν  
αἴνεσίν σου.

**Ο**τι εἰ ἠθέλησας θυσίαν ἔδωκα  
ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντε-  
τριμμένον· καρδίαν συντετριμμένην  
καὶ τεταπεινωμένην ὁ Θεὸς οὐκ  
ἐξουδενώσει.

**Λ**γάθυνον, Κύριε, ἐν τῇ εὐδοκίᾳ  
σου τὴν Σιών, καὶ οἰκοδομηθήτω τὰ  
τείχη Ἱερουσαλήμ.

**Τ**ότε εὐδοκήσεις θυσίαν δικαι-  
οσύνης ἀναφορὰν καὶ ὀλοκαυ-  
τώματα.

**Τ**ότε ἀνοίσουσιν ἐπὶ τὸ θυσια-  
στήριόν σου μόσχους, καὶ ἐλέησόν  
με ὁ Θεός.

**Δ**όξα Πατρί...

*Ἦχος β'*

**Τ**ὰ σύμπαντα σήμερον, χαρᾶς πληροῦνται· Χριστὸς ἐτέχθη ἐκ τῆς Παρθένου.

**Κ**αὶ νῦν...

**Τ**ὰ σύμπαντα σήμερον, χαρᾶς πληροῦνται· Χριστὸς ἐτέχθη ἐκ τῆς Παρθένου.

*ᾠχος πλ.β'*

**Σπῆχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρισμῶν σου ἐξάλειψον τὸ ἀνόμημά μου.

*Καὶ τὸ Ἰδιόμελον*

**Δ**όξα ἐν ὑψίστοις Θεῷ καὶ ἐπὶ γῆς εἰρήνη. Σήμερον δέχεται ἡ Βηθλεέμ, τὸν καθήμερον διὰ παντὸς σὺν Πατρί. Σήμερον Ἄγγελοι τὸ βρέφος τὸ τεχθέν, θεοπρεπῶς δοξολογοῦσι. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

**Γ**ῶσον ὁ Θεὸς τὸν λαὸν σου... Ἐλέει καὶ οἰκτιρμοῖς...

**KANONES**

*ὥδῃ α' ᾠχος α'. Ὁ Εἰρμὸς*

**Χ**ριστὸς γεννᾶται, δοξάσατε· Χριστὸς ἐξ οὐρανῶν, ἀπαντήσατε. Χριστὸς ἐπὶ γῆς, ὑψώθητε. Ἄσατε τῷ Κυρίῳ πᾶσα ἡ γῆ, καὶ ἐν εὐφροσύνῃ, ἀνυμνήσατε λαοί, ὅτι δεδόξασται.

**Ρ**εύσαντα ἐκ παραβάσεως, Θεοῦ τὸν κατ' εἰκόνα γενόμενον, ὅλον τῆς φθορᾶς ὑπάρξαντα, κρείττονος ἐπταικότα θείας ζωῆς, αὐθις ἀναπλάττει, ὁ σοφὸς Δημιουργός, ὅτι δεδόξασται.

**Ἰ**δὼν ὁ Κτίστης ὀλλύμενον, τὸν ἀνθρώπον χερσίν, ὃν ἐποίησε, κλίνας οὐρανοὺς κατέρχεται· τοῦτον

δὲ ἐκ Παρθένου θείας ἀγνῆς, ὅλον οὐσιοῦται, ἀληθεῖα σαρκωθείς, ὅτι δεδόξασται.

**Γ**οφία λόγος καὶ δύναμις, Υἱὸς ὢν τοῦ Πατρός, καὶ ἀπαύγασμα, Χριστὸς ὁ Θεός, δυνάμεις λαθῶν, ὅσας ὑπερκοσμίους, ὅσας ἐν γῇ, καὶ ἐνανθρωπήσας, ἀνεκτήσατο ἡμᾶς ὅτι δεδόξασται.

*Ἔτερος Κανὼν Ἰαμβικός,*

*ὥδῃ α' ᾠχος ὁ αὐτὸς*

*ὁ α' χορὸς. Ὁ Εἰρμὸς*

**Ε**σωσε λαόν, θαυματουργῶν Δεσπότης, Ὑγρὸν θαλάσσης κύμα χερσώσας πάλαι. Ἐκὼν δὲ τεχθεὶς ἐκ Κόρης, τρίβον βατήν, Πόλου τίθησιν ἡμῖν, ὃν κατ' οὐσίαν, Ἰσὸν τε Πατρί, καὶ βροτοῖς δοξάζομεν. (ὁς)

**Δ**όξα Πατρί...

**Η**νεγκε γαστήρ ἡγιασμένη Λόγον, Σαφῶς ἀφλέκτῳ ζωγραφουμένη βάτῳ, Μιγέντα μορφῇ, τῇ βροτησίᾳ Θεόν, Εὐας τάλαιναν, νηδὺν ἀρᾶς τῆς πάλαι, Λύοντα πικρᾶς, ὃν βροτοὶ δοξάζομεν.

**Κ**αὶ νῦν...

**Ε**δειξεν ἀστὴρ τὸν πρὸ ἡλίου Λόγον Ἐλθόντα παῦσαι τὴν ἁμαρτίαν Μάγοις, Σαφῶς πενιχρὸν εἰς σπέος τὸν συμπαθῇ, Σὲ σπαργάνοις ἐλικτόν· ὃν γεγηθότες, Ἰδὼν τὸν αὐτόν, καὶ βροτὸν καὶ Κύριον.

*ὥδῃ γ'.*

*Ὁ Εἰρμὸς*

**Τ**ῷ πρὸ τῶν αἰώνων, ἐκ Πατρὸς γεννηθέντι ἀρρέευστως Υἱῷ, καὶ ἐπ' ἐσχάτων ἐκ Παρθένου, σαρκωθέντι ἀσπόρως, Χριστῷ τῷ Θεῷ βοήσωμεν Ὁ ἀνυψώσας τὸ κέρας ἡμῶν, Ἅγιος εἰ Κύριε.

**Ο** τῆς ἐπιπνοίας, μετασχὼν τῆς ἀμείνω Ἀδὰμ χοϊκός, καὶ πρὸς φθορὰν κατολισθήσας, γυναικεία ἀπάτη, Χριστὸν γυναικὸς βοᾷ ἐξορῶν ὁ δι' ἐμὲ κατ' ἐμὲ γεγονώς, ἅγιος εἰ Κύριε.

**Σ**ύμμορφος πηλίνης, εὐτελοῦς διαρτίας Χριστὲ γεγονώς, καὶ μετοχῇ σαρκὸς τῆς χείρω, μεταδοὺς θείας φύτλης, βροτὸς πεφυκώς, καὶ μείνας Θεός, καὶ ἀνυψώσας τὸ κέρας ἡμῶν, Ἅγιος εἰ Κύριε.

**Β**ηθλεὲμ εὐφραίνου, Ἡγεμόνων Ἰούδα βασίλεια τὸν Ἰσραὴλ γὰρ ὁ ποιμαίνων, Χερουβὶμ ὁ ἐπ' ὤμων, ἐκ σοῦ προελθὼν Χριστὸς ἐμφανῶς, καὶ ἀνυψώσας τὸ κέρας ἡμῶν, πάντων ἐβασίλευσεν.

*Ἰαμβικός*

*Ὁ Εἰρμός*

**Ν**εῦσον πρὸς ὕμνους οἰκετῶν Εὐεργέτα, Ἐχθροῦ ταπεινῶν τὴν ἐπηρμένην ὀφρύν, Φέρων τε Παντεπόπτα τῆς ἀμαρτίας, Ὑπερθεν ἀκλόνητον, ἐστηριγμένους, Μάκαρ, μελωδοῦς τῇ βάσει τῆς πίστεως.  
(δΨς)

**Δ**όξα Πατρὶ...

**Ν**ύμφης πανάγνου τὸν πανόλβιον τόκον. Ἰδεῖν ὑπὲρ νοῦν ἡξιωμένος χορός, Ἀγραυλος ἐκλονεῖτο, τῷ ξένῳ τρόπῳ. Τάξιν μελωδοῦσάν τε τῶν Ἀσωμάτων, Ἀνακτα Χριστόν, ἀσπόρως σαρκούμενον.

**Κ**αὶ νῦν...

**Υ**ψους ἀνάσων οὐρανῶν εὐσπλαγχνία, Τελεῖ καθ' ἡμᾶς ἐξ ἀνυμφεύτου Κόρης, Ἀὔλος ὢν τὸ πρόσθεν, ἀλλ' ἐπ' ἐσχάτων, Λόγος

παχυνθεὶς σαρκί, τὸν πεπτωκότα, Ἵνα πρὸς αὐτὸν ἐλκύσῃ πρωτόκτιστον.

*Συναπτὴ μικρὰ καὶ ἡ Ἐκφώνησις*

*Ὅτι σὺ εἶ ὁ Θεὸς ἡμῶν,...*

*Ἡ Ὑπακοὴ Ἦχος πλ. δ'*

**Τ**ὴν ἀπαρχὴν τῶν Ἐθνῶν, ὁ οὐρανὸς σοι προσεκόμισε, τῷ κειμένῳ νηπίῳ ἐν φάτνῃ, δι' ἀστέρος τοὺς Μάγους καλέσας, οὓς καὶ κατέπληττεν, οὐ σκῆπτρα καὶ θρόνοι, ἀλλ' ἐσχάτη πτωχεία τί γάρ εὐτελέστερον σπηλαίου; τί δὲ ταπεινότερον σπαργάνων; ἐν οἷς διέλαμψεν ὁ τῆς Θεότητός σου πλοῦτος. Κύριε δόξα σοι.

*Κοντάκιον*

*Ἦχος γ' Αὐτόμελον*

*Ποίημα Ῥωμανοῦ τοῦ Μελωδοῦ*

**Ἡ** Παρθένος σήμερον, τὸν ὑπερούσιον τίκτει, καὶ ἡ γῆ τὸ Σπήλαιον, τῷ ἀπροσίτῳ προσάγει. Ἀγγελοι μετὰ Ποιμένων δοξολογοῦσι. Μάγοι δὲ μετὰ ἀστέρος ὁδοιποροῦσι. δι' ἡμᾶς γὰρ ἐγεννήθη, Παιδίον νέον, ὁ πρὸ αἰώνων Θεός.

*Ὁ Οἶκος*

**Τ**ὴν Ἐδὲμ Βηθλεὲμ ἥνοιξε, δεῦτε ἴδωμεν, τὴν τρυφὴν ἐν κρυφῇ εὔρομεν, δεῦτε λάβωμεν, τὰ τοῦ Παραδείσου ἔνδον τοῦ Σπηλαίου. Ἐκεῖ ἐφάνη ρίζα ἀπότιστος, βλαστάνουσα ἄφεισιν, ἐκεῖ εὐρέθη φρέαρ ἀνώρυκτον, οὗ πιεῖν Δαυΐδ πρὶν ἐπεθύμησεν, ἐκεῖ Παρθένος τεκοῦσα βρέφος, τὴν δίψαν ἔπαυσεν εὐθύς, τὴν τοῦ Ἀδὰμ καὶ τοῦ Δαυΐδ, διὰ τοῦτο πρὸς τοῦτο ἐπειχθῶμεν, οὗ ἐτέχθη, Παιδίον νέον, ὁ πρὸ αἰώνων Θεός.

Συναξάριον

**Τ**ῇ ΚΕ' τοῦ αὐτοῦ μηνός, ἡ κατὰ σάρκα Γέννησις τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ.

Στίχοι

Θεὸς τὸ τεχθέν, ἡ δὲ Μήτηρ Παρθένος.

Τί μεῖζον ἄλλο καινὸν εἶδεν ἡ κτίσις;

Παρθενικὴ Μαρίη Θεὸν εἰκάδι γείνατο πέμπτη.

**Τ**ῇ αὐτῇ ἡμέρᾳ, Ἡ προσκύνησις τῶν Μάγων.

Στίχοι

Σὲ προσκυνοῦσα τάξις ἐθνικῆ, Λόγε,

Τὸ πρὸς σὲ δηλοῖ τῶν Ἐθνῶν μέλλον σέβας.

**Τ**ῇ αὐτῇ ἡμέρᾳ, Μνήμη τῶν θεασαμένων Ποιμένων τὸν Κύριον.

Στίχοι

Ποίμνην ἀφέντες τὴν ἑαυτῶν Ποιμένες,

Ἰδεῖν καλὸν σπεύδουσι Χριστὸν Ποιμένα.

**Ἀ**ὐτῷ ἡ δόξα εἰς τοὺς αἰῶνας τῶν αἰώνων. Ἀμήν.

ΚΑΤΑΒΑΣΙΑΙ

ὁ α' χορὸς

ὠδὴ α' Ἦχος α'

**Χ**ριστὸς γεννᾶται, δοξάσατε Χριστὸς ἐξ οὐρανῶν, ἀπαντήσατε. Χριστὸς ἐπὶ γῆς, ὑψώθητε. Ἄσατε τῷ Κυρίῳ πᾶσα ἡ γῆ, καὶ ἐν εὐφροσύνῃ, ἀνυμνήσατε λαοί, ὅτι δεδόξασται.

ὁ β' χορὸς

Ἰαμβικὸς

**Ἐ**σωσε λαόν, θαυματουργῶν Δεσπότης, Ὑγρὸν θαλάσσης κύμα χερσώσας πάλαι. Ἐκὼν δὲ τεχθεὶς ἐκ Κόρης, τρίβον βατήν, Πόλου τίθησιν ἡμῖν, ὃν κατ' οὐσίαν, Ἰσὸν τε Πατρί, καὶ βροτοῖς δοξάζομεν.

ὁ α' χορὸς

ὠδὴ γ'

**Τ**ῷ πρὸ τῶν αἰώνων, ἐκ Πατρὸς γεννηθέντι ἀρρέουστος Υἱῷ, καὶ ἐπ' ἐσχάτων ἐκ Παρθένου, σαρκωθέντι ἀσπόρως, Χριστῷ τῷ Θεῷ βοήσωμεν Ὁ ἀνυψώσας τὸ κέρας ἡμῶν, Ἅγιος εἰ Κύριε.

ὁ β' χορὸς

Ἰαμβικὸς

**Ν**εῦσον πρὸς ὕμνους οἰκετῶν Εὐεργέτα, Ἐχθροῦ ταπεινῶν τὴν ἐπηρομένην ὀφρύν, Φέρων τε Παντεπόπτα τῆς ἁμαρτίας, Ὑπερθεν ἀκλόνητον, ἐστηριγμένους, Μάκαρ, μελωδοὺς... ὁ α' χορὸς τῇ βάσει τῆς πίστεως.

ὁ β' χορὸς

ὠδὴ δ'

**Ρ**άβδος ἐκ τῆς ρίζης Ἰεσσαί, καὶ ἄνθος ἐξ αὐτῆς Χριστέ, ἐκ τῆς Παρθένου ἀνεβλάστησας, ἐξ ὅρους ὁ αἰνετός, κατασκίου δασέος, ἦλθες σαρκωθεὶς ἐξ ἀπειράνδρου, ὁ ἄυλος καὶ Θεός Δόξα τῇ δυνάμει σου, Κύριε.

ὁ α' χορὸς

Ἰαμβικὸς

**Γ**ένους βροτείου τὴν ἀνάπλασιν πάλαι, Ἄδων Προφήτης Ἀββακούμ, προμηνύει, Ἰδεῖν ἀφράστως ἀξιωθεὶς τὸν τύπον. Νέον βρέφος γάρ, ἐξ ὅρους τῆς Παρθένου, Ἐξῆλθε λαὸν εἰς ἀνάπλασιν Λόγος.

Ὡδὴ ε' Ὁ Εἰρμὸς

Θεὸς ὦν εἰρήνης, Πατὴρ οἰκτιρ-  
μῶν, τῆς μεγάλης Βουλῆς σου τὸν  
Ἄγγελον, εἰρήνην παρεχόμενον,  
ἀπέστειλας ἡμῖν ὅθεν θεογνωσίας,  
πρὸς φῶς ὁδηγηθέντες, ἐκ νυκτὸς  
ὀρθρίζοντες, δοξολογοῦμέν σε,  
φιλάνθρωπε.

ὁ β' χορὸς

Ἰαμβικὸς

Ἐκ νυκτὸς ἔργων, ἐσκοτισμένης  
πλάνης Ἰλασμὸν ἡμῖν Χριστὲ τοῖς  
ἐγρηγόρως, Νῦν σοι τελοῦσιν  
ὕμνον, ὡς εὐεργέτη, Ἐλθοὺς  
πορίζων εὐχερῇ τε τὴν τρίβον, Καθ'  
ἦν ἀνατρέχοντες ὁ α' χορὸς εὐροῖμεν  
κλέος.

ὁ β' χορὸς

Ὡδὴ ς'

Σπλάγχχνων Ἰωνᾶν, ἔμβρουον  
ἀπήμεσεν, ἐνάλιος θῆρ, οἶον  
ἐδέξατο τῇ Παρθένῳ δέ, ἐνοικήσας  
ὁ Λόγος καὶ σάρκα λαβών,  
διελήλυθε φυλάξας ἀδιάφθορον, ἧς  
γάρ, οὐχ ὑπέστη ρεύσεως, τὴν τε-  
κοῦσαν, κατέσχευ ἀπήμαντον.

ὁ α' χορὸς. Ἰαμβικὸς

Ναίων Ἰωνᾶς, ἐν μυχοῖς θαλατ-  
τίοις, Ἐλθεῖν ἐδεῖτο, καὶ ζάλην  
ἀπαρκέσαι. Νυγεῖς ἐγὼ δέ, τῷ τυ-  
ραννοῦντος βέλει, Χριστὲ προ-  
σαυδῶ, τὸν κακῶν ἀναιρέτην,  
Θᾶττον μολεῖν σε... ὁ β' χορὸς ...τῆς  
ἐμῆς ῥαθυμίας.

ὁ α' χορὸς ὠδὴ ζ'

Οἱ Παῖδες εὐσεβεῖα συ-  
ντραφέντες, δυσσεβοῦς προστάγ-  
ματος καταφρονήσαντες, πυρὸς  
ἀπειλὴν οὐκ ἐπτοήθησαν, ἀλλ' ἐν  
μέσῳ τῆς φλογός, ἐστῶτες ἔψαλλον

Ὁ τῶν Πατέρων, Θεὸς εὐλογητὸς εἶ.

ὁ β' χορὸς. Ἰαμβικὸς

Τῷ παντάνακτος ἐξεφαύλισαν  
πόθῳ, Ἀπλητα θυμαίνοντος ἡγκι-  
στρωμένοι, Παῖδες τυράννου  
δύσθεον γλωσσαλγίαν, Οἷς εἵκαθε  
πῦρ ἄσπετον, τῷ Δεσπότη, Λέγου-  
σιν,... ὁ α' χορὸς Εἰς αἰῶνας εὐλο-  
γητὸς εἶ.

ὁ β' χορὸς.

ὠδὴ η'

Σπ'χ. Ἀἰνοῦμεν, εὐλογοῦμεν, καὶ  
προσκυνοῦμεν τὸν Κύριον

Θαύματος ὑπερφουῶς ἡ δροσο-  
βόλος, ἐξεικόνισε κάμινος τύπον, οὐ  
γὰρ οὓς ἐδέξατο φλέγει Νέους, ὡς  
οὐδὲ πῦρ τῆς Θεότητος, Παρθένου  
ἦν ὑπέδυν νηδύν διὸ ἀνυμνοῦντες  
ἀναμέλψωμεν Εὐλογεῖτω ἡ Κτίσις  
πᾶσα τὸν Κύριον, καὶ ὑπερυφούτω,  
εἰς πάντα τοὺς αἰῶνας.

ὁ α' χορὸς. Ἰαμβικὸς

Μήτηραν ἀφλέκτως εἰκονίζουσι  
Κόρης, Οἱ τῆς παλαιᾶς πυρπο-  
λούμενοι νέοι, Ὑπερφουῶς κύουσιν,  
ἐσφραγισμένην. Ἀμφω δὲ δρωσα,  
θαυματουργία μιᾷ, Λαοὺς πρὸς  
ὕμνον ἐξανίστησι χάρις. Τὴν Θεοτό-  
κον καὶ μητέρα τοῦ φωτὸς...

Ὡδὴ θ'

ΜΕΓΑΛΥΝΑΡΙΑ

Ψαλλόμενα ἐν τῇ ὠδῇ ταύτῃ. Ἦχος α'

Σπ'χ. Μεγάλυνον ψυχὴ μου, τὴν  
τιμιωτέραν, καὶ ἐνδοξοτέραν τῶν  
ἄνω στρατευμάτων.

Μυστήριον ξένον, ὁρῶ καὶ  
παράδοξον! οὐρανὸν τὸ Σπήλαιον,  
θρόνον Χερουβικόν, τὴν Παρθένον,  
τὴν φάτνην χωρίον, ἐν ᾧ ἀνεκλίθη ὁ

ἄχώρητος, Χριστὸς ὁ Θεός, ὃν ἀνυμνοῦντες μεγαλύνομεν.

**Σπῆχ.** Μεγάλυνον ψυχὴ μου, τὸν ἐκ τῆς Παρθένου, Θεὸν σαρκὶ τεχθέντα.

**Ε**ξαίσιον δρόμον, ὁρῶντες οἱ Μάγοι, ἀσυνήθους νέου ἀστέρος ἀρτιφαοῦς, οὐρανίου ὑπερλάμποντος, Χριστὸν Βασιλέα ἐτεκμήραντο, ἐν γῇ γεννηθέντα Βηθλεέμ, εἰς σωτηρίαν ἡμῶν.

**Σπῆχ.** Μεγάλυνον ψυχὴ μου, τὸν ἐν τῷ Σπηλαίῳ, τεχθέντα Βασιλέα.

**Ν**εηγενὲς Μάγων λεγόντων, παιδίον Ἄναξ, οὗ ἀστὴρ ἐφάνη, ποῦ ἐστίν, εἰς γὰρ ἐκείνου προσκύνησιν ἤκομεν, μανεῖς ὁ Ἡρώδης ἐταράττετο, Χριστὸν ἀνελεῖν, ὁ θεομάχος φρυαττόμενος.

**Σπῆχ.** Μεγάλυνον ψυχὴ μου, τῶν ὑπὸ τῶν Μάγων, Θεὸν προσκυνηθέντα.

**Η**κρίβωσε χρόνον Ἡρώδης ἀστέρος, οὗ ταῖς ἡγεσίαις οἱ Μάγοι ἐν Βηθλεέμ, προσκυνοῦσι Χριστῷ σὺν δώροις ὑφ' οὗ πρὸς Πατρίδα ὁδηγούμενοι, δεινὸν παιδοκτόνον, ἐγκατέλιπον παιζόμενον.

*Ἔτερα εἰς τὸν Ἰαμβικὸν Κανόνα*

**Σπῆχ.** Γήμερον ἡ Παρθένος, τίκει τὸν Δεσπότην, ἔνδον ἐν τῷ Σπηλαίῳ.

**Γ**τέργειν μὲν ἡμᾶς, ὡς ἀκίνδυνον φόβῳ, Ῥᾶον σιωπῇ, τῷ πόθῳ δὲ Παρθένε, ὕμνους ὑφαίνειν, συντόνως τεθηγμένους, Ἐργῶδές ἐστιν, ἀλλὰ καὶ Μήτηρ σθένος, Ὅση πέφυκεν ἡ προαίρεσις δίδου.

**Σπῆχ.** Γήμερον ὁ Δεσπότης, τίκτε-

ται ὡς βρέφος, ὑπὸ Μητρὸς Παρθένου.

**Γ**τέργειν μὲν ἡμᾶς, ὡς ἀκίνδυνον φόβῳ, Ῥᾶον σιωπῇ, τῷ πόθῳ δὲ Παρθένε, ὕμνους ὑφαίνειν, συντόνως τεθηγμένους, Ἐργῶδές ἐστιν, ἀλλὰ καὶ Μήτηρ σθένος, Ὅση πέφυκεν ἡ προαίρεσις δίδου.

**Δ**όξα Πατρὶ...

**Μ**εγάλυνον ψυχὴ μου, τῆς τρισυποστάτου, καὶ ἀδιαιρέτου, θεότητος τὸ κράτος.

**Τ**ύπους ἀφεγγεῖς καὶ σκιὰς παρηγμένας, Ὡ Μῆτερ ἀγνή, τοῦ Λόγου δεδορκότες, Νέου φανέντος, ἐκ πύλης κεκλεισμένης, Δοξούμενοί τε, τῆς ἀληθείας φάος, Ἐπαξίως σὴν εὐλογοῦμεν γαστέρα.

**Κ**αὶ νῦν...

**Μ**εγάλυνον ψυχὴ μου, τὴν λυτρωσαμένην, ἡμᾶς ἐκ τῆς κατάρας.

**Π**όθου τετευχώς, καὶ Θεοῦ παρουσίας, Ὁ χριστοτερπῆς λαὸς ἡξιωμένος, Νῦν ποτνιαῖται τῆς παλιγγενεσίας. Ὡς ζωοποιοῦ τὴν χάριν δὲ Παρθένε, Νέμοις ἄχραντε, προσκυνῆσαι τὸ κλέος.

*Καταβασία*

**Σπῆχ.** Μεγάλυνον ψυχὴ μου, τὴν τιμιωτέραν, καὶ ἐνδοξοτέραν τῶν ἄνω στρατευμάτων.

**Μ**υστήριον ξένον, ὁρῶ καὶ παράδοξον! οὐρανὸν τὸ Σπήλαιον, θρόνον Χερουβικόν, τὴν Παρθένον, τὴν φάτνην χωρίον, ἐν ᾧ ἀνεκλίθη ὁ ἄχώρητος, Χριστὸς ὁ Θεός, ὃν ἀνυμνοῦντες μεγαλύνομεν.

**Σπῆχ.** Μεγάλυνον ψυχὴ μου, τὴν λυτρωσαμένην, ἡμᾶς ἐκ τῆς κατάρας.

Ἰαμβικός

Ἐτέργειν μὲν ἡμᾶς, ὡς ἀκίνδυνον φόβῳ, Ῥᾶον σιωπὴν, τῷ πόθῳ δὲ Παρθένε, Ὑμνοὺς ὑφαίνειν, συντόνως τεθηγμένους, Ἐργῶδές ἐστιν, ἀλλὰ καὶ Μήτηρ σθένος, Ὅση πέφυκεν ἡ προαίρεσις δίδου.

Συναπτὴ μικρά καὶ ἡ Ἐκφώνησις

Ὅτι σὲ αἰνοῦσι πᾶσαι αἱ δυνάμεις...

Ἐξαποστειλάριον

ὁ α' χορὸς. Ὡχος γ' Αὐτόμελον

Ἐπεσκέψατο ἡμᾶς, ἐξ ὕψους ὁ Σωτὴρ ἡμῶν, ἀνατολὴ ἀνατολῶν, καὶ οἱ ἐν σκότει καὶ σκιᾷ, εὖρομεν τὴν ἀλήθειαν, καὶ γὰρ ἐκ τῆς Παρθένου ἐτέχθη ὁ Κύριος. (Τρίς)

Αἶνοι Ὡχος δ'

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Αἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

Σπῆχ. Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Εὐφραίνεσθε Δίκαιοι, οὐρανοὶ ἀγαλλιᾶσθε, σκιρτήσατε τὰ ὄρη, Χριστοῦ γεννηθέντος, Παρθένος καθεζεται, τὰ Χερουβὶμ μιμουμένη, βαστάζουσα ἐν κόλποις, Θεὸν Λόγον σαρκωθέντα. Ποιμένες τὸν τεχθέντα δοξάζουσι. Μάγοι τῷ Δεσπότῃ δῶρα προσφέρουσιν. Ἄγγελοι ἀνυμνοῦντες λέγουσιν, Ἀκατάληπτε Κύριε, δόξα σοι.

Σπῆχ. Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρα.

Ὁ Πατὴρ εὐδόκησεν, ὁ Λόγος σὰρξ ἐγένετο, καὶ ἡ Παρθένος ἔτεκε, Θεὸν ἐνανθρωπήσαντα, Ἀστὴρ μηνύει. Μάγοι προσκυνοῦσι. Ποιμένες θαυμάζουσι, καὶ ἡ κτίσις ἀγάλλεται.

Σπῆχ. Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ.

Θεοτόκε Παρθένε, ἡ τεκοῦσα τὸν Σωτήρα, ἀνέτρεψας τὴν πρώτην κατάραν τῆς Εὐας, ὅτι Μήτηρ γέγονας, τῆς εὐδοκίας τοῦ Πατρός, βαστάζουσα ἐν κόλποις, Θεὸν Λόγον σαρκωθέντα, οὐ φέρει τὸ μυστήριον ἔρευναν, πίστει μόνῃ τοῦτο πάντες δοξάζομεν, κράζοντες μετὰ σοῦ καὶ λέγοντες. Ἀνερμήνευτε Κύριε, δόξα σοι.

Σπῆχ. Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Δεῦτε ἀνυμνήσωμεν, τὴν Μητέρα τοῦ Σωτῆρος, τὴν μετὰ τόκον πάλιν ὀφθεῖσαν Παρθένον. Χαίροις Πόλις ἔμψυχε, τοῦ Βασιλέως καὶ Θεοῦ, ἐν ᾗ Χριστὸς οἰκήσας, σωτηρίαν εἰργάσατο. Μετὰ τοῦ Γαβριὴλ ἀνυμνοῦμέν σε, μετὰ τῶν Ποιμένων δοξάζομεν κράζοντες Θεοτόκε πρέσβευε, τῷ ἐκ σοῦ σαρκωθέντι, σωθῆναι ἡμᾶς.

Δόξα Πατρὶ καὶ Υἱῷ καὶ ἁγίῳ Πνεύματι

Ὡχος πλ.β'

**Ο**τε καιρός, τῆς ἐπὶ γῆς παρουσίας σου, πρώτη ἀπογραφὴ τῇ οἰκουμένη ἐγένετο, τότε ἔμελλες τῶν ἀνθρώπων ἀπογράφεσθαι τὰ ὀνόματα, τῶν πιστευόντων τῷ τόκῳ σου· διὰ τοῦτο τὸ τοιοῦτον δόγμα, ὑπὸ Καίσαρος ἐξεφωνήθη τῆς γὰρ αἰωνίου σου βασιλείας, τὸ ἀναρχον ἐκαινουργήθη. Διὸ σοι προσφέρομεν καὶ ἡμεῖς, ὑπὲρ τὴν χρηματικὴν φορολογίαν, ὀρθοδόξου πλουτισμὸν θεολογίας, τῷ Θεῷ καὶ Σωτῇρι τῶν ψυχῶν ἡμῶν.

**Κ**αὶ νῦν καὶ αἰεὶ καὶ εἰς τοὺς αἰῶνας τῶν αἰώνων, ἀμήν.

*Ἦχος β'*

**Σ**ήμερον ὁ Χριστός, ἐν Βηθλεὲμ γεννᾶται ἐκ Παρθένου. Σήμερον ὁ ἀναρχος ἄρχεται, καὶ ὁ Λόγος σαρκούται. Αἱ δυνάμεις τῶν οὐρανῶν ἀγάλλονται, καὶ ἡ γῆ σὺν τοῖς ἀνθρώποις εὐφραίνεται, οἱ Μάγοι τὰ δῶρα προσφέρουσιν, οἱ Ποιμένες τὸ θαῦμα κηρύττουσιν, ἡμεῖς δὲ ἀκαταπαύστως βοῶμεν.

*Δοξολογία Μεγάλη*

*Εἰς ἤχον β' (σύντομος)*

**Δ**όξα ἐν ὑψίστοις Θεῷ, καὶ ἐπὶ γῆς εἰρήνῃ, ἐν ἀνθρώποις εὐδοκία.

**Υ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ

κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**Ο**τι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ο**τι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἅ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἅ**γιος ὁ Θεός, Ἅγιος Ἰσχυρός,

Ἅγιος Ἀθάνατος, ἐλέησον ἡμᾶς.

Ἄγιος ὁ Θεός, Ἅγιος Ἰσχυρός,  
Ἅγιος Ἀθάνατος, ἐλέησον ἡμᾶς.

Δόξα Πατρὶ καὶ Υἱῷ καὶ ἀγίῳ  
Πνεύματι.

Καὶ νῦν καὶ ἀεὶ καὶ εἰς τοὺς  
αἰῶνας τῶν αἰώνων. Ἀμήν.

Ἄγιος Ἀθάνατος, ἐλέησον ἡμᾶς.

Ἄγιος ὁ Θεός,

Ἄγιος Ἰσχυρός,

Ἄγιος Ἀθάνατος, ἐλέησον ἡμᾶς.

*τὸ ἀπολυτίκιον τῆς Ἑορτῆς*

*Ἦχος δ'*

Ἡ γέννησίς σου Χριστέ ὁ Θεὸς  
ἡμῶν, ἀνέτειλε τῷ κόσμῳ, τὸ φῶς  
τὸ τῆς γνώσεως, ἐν αὐτῇ γὰρ οἱ τοῖς  
ἄστροις λατρεύοντες, ὑπὸ ἀστέρος  
ἐδιδάσκοντο, σὲ προσκυνεῖν, τὸν  
Ἥλιον τῆς δικαιοσύνης, καὶ σὲ  
γινώσκειν ἐξ ὕψους ἀνατολήν,  
Κύριε δόξα σοι.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

*Τὰ παρόντα ΑΝΤΙΦΩΝΑ*

*Ἀντίφωνον α'. Ἦχος β'.*

*Σπχ. α'.* Ἐξομολογήσομαί σοι,  
Κύριε, ἐν ὅλῃ καρδίᾳ μου ἐν βουλῇ  
εὐθέων καὶ συναγωγῇ.

Ταῖς πρεσβείαις τῆς Θεοτόκου,  
Σῶτερ, σῶσον ἡμᾶς.

*Σπχ. β'.* Μεγάλα τὰ ἔργα Κυρίου,  
ἐξεζητημένα εἰς πάντα τὰ  
θελήματα αὐτοῦ

Ταῖς πρεσβείαις τῆς Θεοτόκου,  
Σῶτερ, σῶσον ἡμᾶς.

*Σπχ. γ'.* Ἐξομολόγησις καὶ μεγα-  
λοπρέπεια τό ἔργον αὐτοῦ, καὶ ἡ  
δικαιοσύνη αὐτοῦ μένει εἰς τὸν  
αἰῶνα τοῦ αἰῶνος

Ταῖς πρεσβείαις τῆς Θεοτόκου,  
Σῶτερ, σῶσον ἡμᾶς

*Σπχ. δ'.* Λύτρωσιν ἀπέστειλε τῷ  
λαῷ αὐτοῦ, ἐνετείλατο εἰς τὸν  
αἰῶνα διαθήκην αὐτοῦ· ἅγιον καὶ  
φοβερόν τὸ ὄνομα αὐτοῦ

Ταῖς πρεσβείαις τῆς Θεοτόκου,  
Σῶτερ, σῶσον ἡμᾶς

Δόξα Πατρὶ...

Καὶ νῦν...

*ἀμφότεροι οἱ χοροὶ ὁμοῦ*

Ταῖς πρεσβείαις τῆς Θεοτόκου,  
Σῶτερ, σῶσον ἡμᾶς.

*Ἀντίφωνον Β'. Ἦχος ὁ αὐτὸς.*

*Σπχ. α'.* Μακάριος ἀνὴρ, ὁ φοβού-  
μενος τὸν Κύριον· ἐν ταῖς ἐντολαῖς  
αὐτοῦ θελήσει σφόδρα.

Σῶσον ἡμᾶς, Υἱέ Θεοῦ, ὁ ἐκ Παρ-  
θένου τεχθεὶς, ψάλλοντάς Σοι· Ἀλ-  
ληλουῖα.

*Σπχ. β'.* Δυνατὸν ἐν τῇ γῇ ἔσται  
τό σπέρμα αὐτοῦ, γενεὰ εὐθέων  
εὐλογηθήσεται.

Σῶσον ἡμᾶς, Υἱέ Θεοῦ, ὁ ἐκ Παρ-  
θένου τεχθεὶς, ψάλλοντάς Σοι· Ἀλ-  
ληλουῖα.

*Σπχ. γ'.* Δόξα καὶ πλοῦτος ἐν τῷ  
οἴκῳ αὐτοῦ, καὶ ἡ δικαιοσύνη  
αὐτοῦ μένει εἰς τὸν αἰῶνα τοῦ  
αἰῶνος.

Σῶσον ἡμᾶς, Υἱέ Θεοῦ, ὁ ἐκ Παρ-  
θένου τεχθεὶς, ψάλλοντάς Σοι· Ἀλ-  
ληλουῖα.

*Σπχ. δ'.* Ἐξανέτειλεν ἐν σκότει  
φῶς τοῖς εὐθέσιν, ἐλεήμων καὶ  
οἰκτίρμων καὶ δίκαιος.

Σῶσον ἡμᾶς, Υἱέ Θεοῦ, ὁ ἐκ Παρ-  
θένου τεχθεὶς, ψάλλοντάς Σοι· Ἀλ-  
ληλουῖα.

Δόξα Πατρί...

Καὶ νῦν καὶ ἀεὶ...

Ὁ μονογενὴς Υἱὸς καὶ Λόγος τοῦ

Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας· Εἰς ὧν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

**Ἀντίφωνον Γ'**

**Στίχ. α'** **Ε**ἶπεν ὁ Κύριος τῷ Κυρίῳ μου· κάθου ἐκ δεξιῶν μου, ἕως ἂν θῶ τοὺς ἐχθρούς σου ὑποπόδιον τῶν ποδῶν σου.

**Ἀπολυτίκιον ᾠχος δ'**

**Ἦ** γέννησίς σου Χριστὲ ὁ Θεὸς ἡμῶν, ἀνέτειλε τῷ κόσμῳ, τὸ φῶς τὸ τῆς γνώσεως, ἐν αὐτῇ γὰρ οἱ τοῖς ἄστροις λατρεύοντες, ὑπὸ ἀστέρος ἐδιδάσκοντο, σὲ προσκυνεῖν, τὸν Ἥλιον τῆς δικαιοσύνης, καὶ σὲ γινώσκειν ἐξ ὕψους ἀνατολήν, Κύριε δόξα σοι.

**Στίχ. β'** **Ρ**άβδον δυνάμεως ἐξαποστελεῖ σοι Κύριος ἐκ Σιών, καὶ κατακυρίευε ἐν μέσῳ τῶν ἐχθρῶν σου.

**Ἦ** Γέννησίς σου, Χριστέ ὁ Θεός ἡμῶν...

**Στίχ. γ'** **Μ**ετά σοῦ ἡ ἀρχὴ ἐν ἡμέρᾳ τῆς δυνάμεώς σου, ἐν ταῖς λαμπρότησι τῶν Ἀγίων σου.

**Ἦ** Γέννησίς σου, Χριστέ ὁ Θεός ἡμῶν...

**Εἰσοδός. Εἰσοδικὸν**  
**ὁ α' χορός**

**Ε**κ γαστροῦς πρὸ Ἑωσφόρου ἐγέννησά σε, ὤμοσε Κύριος, καὶ οὐ μεταμεληθήσεται. Σὺ Ἱερεὺς εἰς

τὸν αἰῶνα, κατὰ τὴν τάξιν Μελχισεδέκ.

**Κ**ῶσον ἡμᾶς Υἱὲ Θεοῦ, ὁ ἐκ Παρθένου τεχθεὶς...

...ψάλλοντάς σοι, Ἀλληλουῖα.

*ψάλλεται ὑπὸ τῶν ἱεουργούντων μόνον ὅταν τελεῖται συλλειτουργοῦν*

**Ἀπολυτίκιον. ᾠχος δ'.**

**Ἦ** γέννησίς σου Χριστὲ ὁ Θεὸς ἡμῶν, ἀνέτειλε τῷ κόσμῳ, τὸ φῶς τὸ τῆς γνώσεως, ἐν αὐτῇ γὰρ οἱ τοῖς ἄστροις λατρεύοντες, ὑπὸ ἀστέρος ἐδιδάσκοντο, σὲ προσκυνεῖν, τὸν Ἥλιον τῆς δικαιοσύνης, καὶ σὲ γινώσκειν ἐξ ὕψους ἀνατολήν, Κύριε δόξα σοι. **(τρίς)**

*( ψάλλεται ὑπὸ τῶν ἱεουργούντων μόνον ὅταν τελεῖται συλλειτουργοῦν )*

**τὸ Κοντάκιον ᾠχος γ'**

**Ἦ** Παρθένος σήμερον, τὸν ὑπερούσιον τίκτει, καὶ ἡ γῆ τὸ Σπήλαιον, τῷ ἀπροσίτῳ προσάγει. Ἄγγελοι μετὰ Ποιμένων δοξολογοῦσι. Μάγοι δὲ μετὰ ἀστέρος ὁδοιποροῦσιν δι' ἡμᾶς γὰρ ἐγεννήθη, Παιδίον νέον, ὁ πρὸ αἰώνων Θεός.

**Ἀντὶ τοῦ Τρισαγίου**  
**ᾠχος α'.**

**Ὅ**σοι εἰς Χριστὸν ἐβαπτίσθητε, Χριστὸν ἐνεδύσασθε, Ἀλληλουῖα. **3**

**Δ**όξα Πατρί...

**Κ**αὶ νῦν...

**Χ**ριστὸν ἐνεδύσασθε, Ἀλληλουῖα.

**Δύναμις.**

**Ὅ**σοι εἰς Χριστὸν ἐβαπτίσθητε, Χριστὸν ἐνεδύσασθε! Ἀλληλουῖα!

Ἀπόστολος

Τῆς Εορτῆς· (Γαλ. δ' 4-7).

Προκείμενον ἤχος πλ.δ'

**Π**ᾶσα ἡ γῆ προσκυνησάτωσάν σοι καὶ ψαλάτωσάν σοι.

**Σπ'χ.** Ἀλαλάξατε τῷ Κυρίῳ πᾶσα ἡ γῆ.

**Π**ρὸς Γαλάτας Ἐπιστολῆς Παύλου τὸ Ἀνάγνωσμα.

**Ἀ**δελφοί, ὅτε ἦλθε τὸ πλήρωμα τοῦ χρόνου, ἐξαπέστειλεν ὁ Θεὸς τὸν υἱὸν αὐτοῦ, γενόμενον ἐκ γυναικός, γενόμενον ὑπὸ νόμον, ἵνα τοὺς ὑπὸ νόμον ἐξαγοράσῃ, ἵνα τὴν υἰοθεσίαν ἀπολάβωμεν. Ὅτι δέ ἐστε υἱοί, ἐξαπέστειλεν ὁ Θεὸς τὸ Πνεῦμα τοῦ υἱοῦ αὐτοῦ εἰς τὰς καρδίας ὑμῶν, κράζον, Ἀββᾶ ὁ πατήρ. Ὡστε οὐκέτι εἰ δοῦλος ἀλλ' υἱός· εἰ δὲ υἱός, καὶ κληρονόμος Θεοῦ διὰ Χριστοῦ.

**Ἀ**λληλούϊα (γ') Ἦχος α'

**Οἱ** οὐρανοὶ διηγοῦνται δόξαν Θεοῦ, ποίησιν δὲ χειρῶν αὐτοῦ ἀναγγέλλει τὸ στερέωμα.

**Σπ'χ.** Ἡμέρα τῇ ἡμέρᾳ ἐρεύγεται ῥῆμα, καὶ νύξ νυκτὶ ἀναγγέλλει γνῶσιν.

Εὐαγγέλιον

**Ε**κ τοῦ κατὰ Ματθαῖον...

(Ματθ. β' 1-20)

**Δ**όξα σοι Κύριε, δόξα σοι.

**Τ**οῦ Ἰησοῦ γεννηθέντος ἐν Βηθλεὲμ τῆς Ἰουδαίας ἐν ἡμέραις Ἡρώδου τοῦ βασιλέως, ἰδοὺ μάγοι ἀπὸ ἀνατολῶν παρεγένοντο εἰς Ἱεροσόλυμα λέγοντες· Ποῦ ἐστὶν ὁ τεχθεὶς βασιλεὺς τῶν Ἰουδαίων; εἰδομεν γὰρ αὐτοῦ τὸν ἀστέρα ἐν τῇ ἀνατολῇ καὶ ἦλθομεν προσκυνῆσαι

αὐτῷ. Ἀκούσας δὲ ὁ βασιλεὺς Ἡρώδης ἐταράχθη καὶ πᾶσα Ἱεροσόλυμα μετ' αὐτοῦ, καὶ συναγαγὼν πάντας τοὺς ἀρχιερεῖς καὶ γραμματεῖς τοῦ λαοῦ ἐπυνθάνετο παρ' αὐτῶν ποῦ ὁ Χριστὸς γεννᾶται. Οἱ δὲ εἶπον αὐτῷ, Ἐν Βηθλεὲμ τῆς Ἰουδαίας· οὕτω γὰρ γέγραπται διὰ τοῦ προφήτου· Καὶ σύ, Βηθλεὲμ γῆ Ἰούδα, οὐδαμῶς ἐλαχίστη εἶ ἐν τοῖς ἡγεμόσιν Ἰούδα· ἐκ σοῦ γὰρ ἐξελεύσεται ἡγούμενος, ὅστις ποιμανεῖ τὸν λαόν μου τὸν Ἰσραήλ. Τότε Ἡρώδης λάθρα καλέσας τοὺς μάγους ἠκρίβωσεν παρ' αὐτῶν τὸν χρόνον τοῦ φαινομένου ἀστέρος, καὶ πέμψας αὐτοὺς εἰς Βηθλεὲμ εἶπεν, Πορευθέντες ἐξετάσατε ἀκριβῶς περὶ τοῦ παιδίου· ἐπὶ δὲ εὗρητε ἀπαγγείλατέ μοι, ὅπως κἀγὼ ἐλθὼν προσκυνήσω αὐτῷ. Οἱ δὲ ἀκούσαντες τοῦ βασιλέως ἐπορεύθησαν· καὶ ἰδοὺ ὁ ἀστήρ ὃν εἶδον ἐν τῇ ἀνατολῇ προῆγεν αὐτοὺς ἕως ἐλθὼν ἕστη ἐπάνω οὗ ἦν τὸ παιδίον. Ἰδόντες δὲ τὸν ἀστέρα ἐχάρησαν χαρὰν μεγάλην σφόδρα. Καὶ ἐλθόντες εἰς τὴν οἰκίαν εὔρον τὸ παιδίον μετὰ Μαρίας τῆς μητρὸς αὐτοῦ, καὶ πεσόντες προσεκύνησαν αὐτῷ, καὶ ἀνοίξαντες τοὺς θησαυροὺς αὐτῶν προσήνεγκαν αὐτῷ δῶρα, χρυσὸν καὶ λίβανον καὶ σμύρναν. Καὶ χρηματισθέντες κατ' ὄναρ μὴ ἀνακάμψαι πρὸς Ἡρώδην, δι' ἄλλης ὁδοῦ ἀνεχώρησαν εἰς τὴν χώραν αὐτῶν.

**Δ**όξα σοι Κύριε, δόξα σοι.

Καὶ καθεξῆς ἡ Θεία Λειτουργία τοῦ Ἁγίου Ἰωάννου τοῦ Χρυσοστόμου

**Η ΕΙΣΟΔΟΣ ΤΩΝ ΤΙΜΙΩΝ**

**ΔΩΡΩΝ.**

**Χερουβικός Ὕμνος.**

**Ο**ἱ τὰ Χερουβεῖμ μυστικῶς εἰκονίζοντες καὶ τῇ ζωοποιῷ Τριάδι τὸν τρισάγιον ὕμνον προσάδοντες, πᾶσαν νῦν βιοτικὴν ἀποθώμεθα μεριμναν,

**Τ**αῖς ἀγγελικαῖς ἀοράτως δορυφορούμενον τάξεσιν. Ἀλληλούϊα, ἀλληλούϊα.

**Π**ληρώσωμεν τὴν δέησιν ἡμῶν τῷ Κυρίῳ.

**Κ**ύριε, ἐλέησον.

**Υ**πὲρ τῶν προτεθέντων τιμίων δώρων τοῦ Κυρίου δεηθῶμεν.

**Κ**ύριε, ἐλέησον.

**Υ**πὲρ τοῦ ἁγίου οἴκου τούτου καὶ τῶν μετὰ πίστεως, εὐλαβείας καὶ φόβου Θεοῦ εἰσιόντων ἐν αὐτῷ τοῦ Κυρίου δεηθῶμεν.

**Κ**ύριε, ἐλέησον.

**Υ**πὲρ τοῦ ῥυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης τοῦ Κυρίου δεηθῶμεν.

**Κ**ύριε, ἐλέησον.

**Α**ντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι. **Κ**ύριε, ἐλέησον.

**Τ**ὴν ἡμέραν πᾶσαν τελείαν, ἁγίαν, εἰρηνικὴν καὶ ἀναμάρτητον παρὰ τοῦ Κυρίου αἰτησώμεθα.

**Π**αράσχου, Κύριε.

**Α**γγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν παρὰ τοῦ Κυρίου αἰτησώμεθα.

**Π**αράσχου, Κύριε.

**Σ**υγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων

ἡμῶν παρὰ τοῦ Κυρίου αἰτησώμεθα.

**Π**αράσχου, Κύριε.

**Τ**ὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ παρὰ τοῦ Κυρίου αἰτησώμεθα.

**Π**αράσχου, Κύριε.

**Τ**ὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι παρὰ τοῦ Κυρίου αἰτησώμεθα.

**Π**αράσχου, Κύριε.

**Χ**ριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν, τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

**Π**αράσχου, Κύριε.

**Τ**ῆς παναγίας, ἀχράντου, ὑπερευλογημένης, ἐνδόξου, δεσποίνης ἡμῶν, Θεοτόκου (**Ὑπεραγία Θεοτόκε, σῶσον ἡμᾶς**) καὶ ἀειπαρθένου Μαρίας μετὰ πάντων τῶν ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

**Σ**οὶ, Κύριε.

**Δ**ιὰ τῶν οἰκτιρμῶν τοῦ μονογενοῦς σου Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Α**μήν.

+ **Ε**ἰρήνη πᾶσι.

**Κ**αὶ τῷ πνεύματί σου.

**Α**γαπήσωμεν ἀλλήλους, ἵνα ἐν ὁμονοίᾳ ὁμολογήσωμεν.

**Π**ατέρα, Υἱὸν καὶ ἅγιον Πνεῦμα, Τριάδα ὁμοούσιον καὶ ἀχώριστον.

**Τ**ὰς θύρας, τὰς θύρας· ἐν σοφίᾳ πρόσχωμεν.

*Τὸ Σύμβολον τῆς Πίστεως.*

**Π**ιστεύω εἰς ἓνα Θεόν, Πατέρα, παντοκράτορα, ποιητὴν οὐρανοῦ καὶ γῆς, ὁρατῶν τε πάντων καὶ ἀοράτων.

**Κ**αὶ εἰς ἓνα Κύριον Ἰησοῦν Χριστόν, τὸν Υἱόν τοῦ Θεοῦ τὸν μονογενῆ, τὸν ἐκ τοῦ Πατρὸς γεννηθέντα πρὸ πάντων τῶν αἰώνων.

**Φ**ῶς ἐκ φωτός, Θεὸν ἀληθινὸν ἐκ Θεοῦ ἀληθινοῦ γεννηθέντα, οὐ ποιηθέντα, ὁμοούσιον τῷ Πατρί, δι' οὗ τὰ πάντα ἐγένετο.

**Τ**ὸν δι' ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν κατελθόντα ἐκ τῶν οὐρανῶν καὶ σαρκωθέντα ἐκ Πνεύματος ἁγίου καὶ Μαρίας τῆς Παρθένου καὶ ἐνανθρωπήσαντα.

**Σ**ταυρωθέντα τε ὑπὲρ ἡμῶν ἐπὶ Ποντίου Πιλάτου καὶ παθόντα καὶ ταφέντα.

**Κ**αὶ ἀναστάντα τῇ τρίτῃ ἡμέρᾳ, κατὰ τὰς Γραφάς.

**Κ**αὶ ἀνελθόντα εἰς τοὺς οὐρανοὺς καὶ καθεζόμενον ἐκ δεξιῶν τοῦ Πατρὸς.

**Κ**αὶ πάλιν ἐρχόμενον μετὰ δόξης κρῖναι ζῶντας καὶ νεκρούς οὗ τῆς βασιλείας οὐκ ἔσται τέλος.

**Κ**αὶ εἰς τὸ Πνεῦμα τὸ ἅγιον, τὸ Κύριον, τὸ ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διὰ τῶν Προφητῶν.

**Εἰς** μίαν, ἁγίαν, καθολικὴν καὶ ἀποστολικὴν Ἐκκλησίαν. Ὁμολογῶ

ἐν Βάπτισμα εἰς ἄφεσιν ἁμαρτιῶν. Προσδοκῶ ἀνάστασιν νεκρῶν καὶ ζωὴν τοῦ μέλλοντος αἰῶνος.

**Ἀμήν**

**Σ**τῶμεν καλῶς· στῶμεν μετὰ φόβου πρόσχωμεν τὴν ἁγίαν ἀναφορὰν ἐν εἰρήνῃ προσφέρειν.

**Ἑ**λεον εἰρήνης, θυσίαν αἰνέσεως.

**Ἡ** χάρις τοῦ Κυρίου ἡμῶν Ἰησοῦ Χριστοῦ καὶ ἡ ἀγάπη τοῦ Θεοῦ καὶ Πατρὸς καὶ ἡ κοινωνία τοῦ ἁγίου Πνεύματος εἴη μετὰ πάντων ὑμῶν.

**Κ**αὶ μετὰ τοῦ πνεύματός σου.

**Ἀ**νω σχῶμεν τὰς καρδίας.

**Ἐ**χομεν πρὸς τὸν Κύριον.

**Εὐ**χαριστήσωμεν τῷ Κυρίῳ.

**Ἀ**ξιον καὶ δίκαιον.

*Ὁ Ἱερεὺς κλινόμενος ἀπάρχεται τῆς ἁγίας Ἀναφορᾶς:*

**Ἀ**ξιον καὶ δίκαιον σέ ὑμνεῖν, σέ εὐλογεῖν...

*Ἐκφώνως:*

**Τ**ὸν ἐπινίκιον ὕμνον ᾄδοντα, βοῶντα, κεκραγότα καὶ λέγοντα·

**Ἄ**γιος, ἅγιος, ἅγιος Κύριος Σαβαώθ· πλήρης ὁ οὐρανὸς καὶ ἡ γῆ τῆς δόξης σου, ὡσαννὰ ἐν τοῖς ὑψίστοις. Εὐλογημένος ὁ ἐρχόμενος ἐν ὀνόματι Κυρίου. Ὡσαννὰ ὁ ἐν τοῖς ὑψίστοις.

*Ὁ δὲ Ἱερεὺς κλινόμενος ἐπεύχεται·*

**Μ**ετὰ τούτων καὶ ἡμεῖς τῶν μακαρίων δυνάμεων...

**Λ**άβετε, φάγετε, τοῦτό μου ἔστι τὸ σῶμα τὸ ὑπὲρ ὑμῶν κλώμενον εἰς ἄφεσιν ἁμαρτιῶν.

**Ἀμήν.**

*Εἶτα ἐπευχόμενος λέγει ὁ Ἱερεὺς:*

*Ὁμοίως καὶ τὸ ποτήριον μετὰ τὸ δεῖπνῆσαι, λέγων*

*Καί αὖθις δεικνύων τὸ ἄγιον Ποτήριον  
ὁ Ἱερεύς λέγει ἐκφώνως:*

**Π**ίετε ἐξ αὐτοῦ πάντες, τοῦτό ἐστι τὸ αἷμά μου τὸ τῆς καινῆς διαθήκης, τὸ ὑπὲρ ὑμῶν καὶ πολλῶν ἐκχυνόμενον εἰς ἄφεσιν ἁμαρτιῶν.

**Ἀ**μήν.

*Ὁ Ἱερεύς καὶ πάλιν κλινόμενος  
λέγει τὴν εὐχήν:*

**Μ**εμνημένοι τοίνυν τῆς σωτηρίου ταύτης...

*Ἐκφώνως:* **Τ**ὰ σὰ ἐκ τῶν σῶν σοὶ προσφέρομεν κατὰ πάντα καὶ διὰ πάντα.

**Ε**ὐμνοῦμεν, σὲ εὐλογοῦμεν, σοὶ εὐχαριστοῦμεν, Κύριε, καὶ δεόμεθά σου, ὁ Θεὸς ἡμῶν.

**Ε**ξαιρέτως τῆς Παναγίας, ἀχράντου, ὑπερευλογημένης, ἐνδόξου, Δεσποίνης ἡμῶν Θεοτόκου καὶ ἀειπαρθένου Μαρίας.

*Καταβασία*

*Στίχ.* **Μ**εγάλυνον ψυχὴ μου, τὴν τιμιωτέραν, καὶ ἐνδοξοτέραν τῶν ἄνω στρατευμάτων.

**Μ**υστήριον ξένον, ὁρῶ καὶ παράδοξον! οὐρανὸν τὸ Σπήλαιον, θρόνον Χερουβικόν, τὴν Παρθένον, τὴν φάτνην χωρίον, ἐν ᾧ ἀνεκλίθη ὁ ἀχώρητος, Χριστὸς ὁ Θεός, ὃν ἀνυμνοῦντες μεγαλύνομεν.

*Σε λειτουργία του Μεγάλου Βασιλείου  
ψάλλεται τὸ:*

**Ε**πὶ σοὶ χαίρει, Κεχαριτωμένη, πᾶσα ἡ κτίσις, ἀγγέλων τὸ σύστημα καὶ ἀνθρώπων τὸ γένος, ἡγιασμένε ναὲ καὶ παράδεισε λογικέ, παρθενικὸν καύχημα, ἐξ ἧς Θεὸς ἐσαρκώθη καὶ παιδίον γέγονεν ὁ πρὸ αἰώνων ὑπάρχων Θεὸς

ἡμῶν· τὴν γὰρ σὴν μήτραν θρόνον ἐποίησε καὶ τὴν σὴν γαστέρα πλατυτέραν οὐρανῶν ἀπειργάσατο. Ἐπὶ σοὶ χαίρει, Κεχαριτωμένη, πᾶσα ἡ κτίσις· δόξα σοι.

**Ε**ν πρώτοις μνήσθητι, Κύριε, τοῦ Ἀρχιεπισκόπου ἡμῶν...

**Κ**ύριε, ἐλέησον.

**Κ**αὶ ὧν ἕκαστος κατὰ διάνοιαν ἔχει, καὶ πάντων καὶ πασῶν.

**Κ**αὶ πάντων καὶ πασῶν.

**Κ**αὶ δὸς ἡμῖν, ἐν ἐνὶ στόματι καὶ μιᾷ καρδίᾳ...

**Ἀ**μήν.

**Κ**αὶ ἔσται τὰ ἐλέη τοῦ μεγάλου Θεοῦ...

**Κ**αὶ μετὰ τοῦ πνεύματός σου.

**Π**άντων τῶν ἁγίων μνημονεύσαντες...

**Κ**ύριε, ἐλέησον.

**Υ**πὲρ τῶν προσκομισθέντων καὶ ἁγιασθέντων...

**Κ**ύριε, ἐλέησον.

**Ο**πως ὁ φιλόανθρωπος Θεὸς ἡμῶν...

**Κ**ύριε, ἐλέησον.

**Υ**πὲρ τοῦ ῥυσθῆναι ἡμᾶς...

**Κ**ύριε, ἐλέησον.

**Α**ντιλαβοῦ, σῶσον, ἐλέησον...

**Τ**ὴν ἡμέραν πᾶσαν, τελείαν...

**Π**αράσχου Κύριε. [*καὶ μετὰ ἀπὸ κάθε αἵτησις*]

**Α**γγελον εἰρήνης, πιστὸν ὁδηγόν...

**Π**αράσχου, Κύριε.

**Σ**υγγνώμην καὶ ἄφεσιν τῶν ἁμαρτιῶν...

**Π**αράσχου Κύριε.

**Τ**ὰ καλὰ καὶ συμφέροντα ταῖς  
ψυχαῖς ἡμῶν...

**Π**αράσχου Κύριε.

**Τ**ὸν ὑπόλοιπον χρόνον τῆς ζωῆς  
ἡμῶν...

**Χ**ριστιανὰ τὰ τέλη τῆς ζωῆς  
ἡμῶν...

**Π**αράσχου Κύριε.

**Τ**ὴν ἐνότητα τῆς πίστεως...

**Ο**ὐ Κύριε.

**Κ**αὶ καταξίωσον ἡμᾶς, Δέσποτα,  
μετὰ παρρησίας...

**Π**άτερ ἡμῶν, ὁ ἐν τοῖς οὐρανοῖς·  
ἀγιασθήτω τὸ ὄνομά σου, ἐλθέτω ἡ  
βασιλεία σου, γεννηθήτω τὸ θέλημά  
σου, ὡς ἐν οὐρανῷ καὶ ἐπὶ τῆς γῆς.  
Τὸν ἄρτον ἡμῶν τὸν ἐπιούσιον δὸς  
ἡμῖν σήμερον. Καὶ ἄφες ἡμῖν τὰ  
ὀφειλήματα ἡμῶν, ὡς καὶ ἡμεῖς  
ἀφίεμεν τοῖς ὀφειλέταις ἡμῶν. Καὶ  
μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.

**Ὅ**τι σοῦ ἐστὶν ἡ βασιλεία καὶ ἡ  
δύναμις...

**Ἀ**μήν.

**Ε**ἰρήνη πᾶσι.

**Κ**αὶ τῷ πνεύματί σου.

**Τ**ὰς κεφαλὰς ἡμῶν τῷ Κυρίῳ  
κλίνωμεν.

**Ο**ὐ Κύριε.

**Χ**άριτι καὶ οἰκτιρμοῖς καὶ φιλαν-  
θρωπίᾳ τοῦ μονογενοῦς σου Υἱοῦ,  
μεθ' οὗ εὐλογητὸς εἶ, σὺν τῷ πανα-  
γίῳ καὶ ἀγαθῷ καὶ ζωοποιῷ σου  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**Ἀ**μήν.

**Π**ρόσχες Κύριε Ἰησοῦ Χριστέ, ὁ  
Θεὸς ἡμῶν...

**Π**ρόσχωμεν.

**Τ**ὰ Ἅγια τοῖς ἀγίοις.

**Εἰς** Ἅγιος, εἰς Κύριος, Ἰησοῦς  
Χριστός, εἰς δόξαν Θεοῦ Πατρός.  
Ἀμήν.

*Εἶτα ψάλλει*

*Κοινωνικόν. Ὡχος α'*

**Λ**ύτρωσιν ἀπέστειλε Κύριος τῷ  
λαῷ αὐτοῦ. Ἀλληλούϊα.

**Μ**ετὰ φόβου Θεοῦ, πίστεως καὶ  
ἀγάπης προσέλθετε.

**Ἀ**μήν. Ἀμήν., Ἀμήν. Εὐλογημέ-  
νος ὁ ἐρχόμενος ἐν ὀνόματι Κυρίου.  
Θεὸς Κύριος καὶ ἐπέφανεν ἡμῖν.

**Ε**ν δὲ τῷ κοινωνεῖν τοὺς πιστοὺς  
ὁ χορὸς ψάλλει:

**Τ**οῦ δείπνου σου τοῦ μυστικοῦ,  
σήμερον Υἱὲ Θεοῦ κοινωνόν με πα-  
ράλαβε· οὐ μὴ γὰρ τοῖς ἐχθροῖς σου  
τὸ μυστήριον εἶπω· οὐ φίλημά σοι  
δώσω, καθάπερ ὁ Ἰούδας· ἀλλ' ὡς  
ὁ ληστὴς ὁμολογῶ σοι· Μνήσθητί  
μου Κύριε ἐν τῇ βασιλείᾳ σου.

*ἢ τό:*

**Ο**ἶμα Χριστοῦ μεταλάβετε,  
πηγῆς ἀθανάτου γεύσασθε. Ἀλλη-  
λούϊα. Ἀλληλούϊα. Ἀλληλούϊα.

*Καὶ μετὰ τὴν τῶν πιστῶν θεῖαν κοινωνίαν*

*ὁ Ἱερεὺς εὐλογεῖ τὸν λαόν*

*ἐπιλέγων ἐκφώνως:*

**Ο**ἶσον ὁ Θεὸς τὸν λαόν σου, καὶ  
εὐλόγησον τὴν κληρονομίαν σου.

*Ἀντί τοῦ· «Εἰδομεν τό φῶς...».*

*ὁ α' χορός. Ἀπολυτίκιον. Ὡχος δ'.*

**Ἡ** γέννησίς σου Χριστέ ὁ Θεὸς  
ἡμῶν, ἀνέτειλε τῷ κόσμῳ, τὸ φῶς  
τὸ τῆς γνώσεως, ἐν αὐτῇ γὰρ οἱ τοῖς  
ἄστροις λατρεύοντες, ὑπὸ ἀστέρος  
ἐδιδάσκοντο, σὲ προσκυνεῖν, τὸν  
ἥλιον τῆς δικαιοσύνης, καὶ σὲ

γινώσκειν ἐξ ὕψους ἀνατολήν,  
Κύριε δόξα σοι.

**Π**άντοτε, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**Ἀ**μήν. Ἀμήν. Ἀμήν. Εἰς ἄφεσιν  
ἁμαρτιῶν καὶ εἰς ζωὴν αἰώνιον.

**Π**ληρωθήτω τὸ στόμα ἡμῶν αἰνέ-  
σεως Κύριε, ὅπως ἀνυμνήσωμεν  
τὴν δόξαν σου, ὅτι ἡξίωσας ἡμᾶς  
μετασχεῖν τῶν ἁγίων μυστηρίων  
σου · στήρηξον ἡμᾶς ἐν τῷ σῶ  
ἁγιασμῷ, ὅλην τὴν ἡμέραν μελετᾶν  
τὴν δικαιοσύνην σου. Ἀλληλούϊα,  
ἄλληλούϊα, ἄλληλούϊα.

**Ὁ**ρθοί. Μεταλαβόντες τῶν θείων,  
ἁγίων, ἀχράντων...

**Κ**ύριε, ἐλέησον.

**Ἀ**ντιλαβοῦ, σῶσον, ἐλέησον...

**Κ**ύριε, ἐλέησον.

**Τ**ὴν ἡμέραν πᾶσαν, τελείαν,  
ἁγίαν...

**Γ**οί Κύριε.

**Ὅ**τι σὺ εἶ ὁ ἁγιασμὸς ἡμῶν...

**Ἀ**μήν.

**Ε**ν εἰρήνῃ προέλθωμεν.

**Ε**ν ὀνόματι Κυρίου.

**Τ**οῦ Κυρίου δεηθῶμεν.

**Κ**ύριε ἐλέησον. (γ) Πάτερ ἅγιε  
Εὐλόγησον.

**Ὁ** εὐλογῶν τοὺς εὐλογοῦντάς  
Σε, Κύριε...

**Ἀ**μήν.

**Ε**ἴη τὸ ὄνομα Κυρίου εὐλογημέ-  
νον ἀπὸ τοῦ νῦν καὶ ἕως τοῦ  
αἰῶνος. (γ)

**Ἀπόλυσις**

«...**Ὁ** ἐν σπηλαίῳ γεννηθεὶς καὶ  
ἐν φάτνῃ ἀνακλιθεὶς διὰ τὴν ἡμῶν  
σωτηρίαν, Χριστὸς ὁ ἀληθινὸς Θεὸς  
ἡμῶν...».

*Ἡ Μεταφορὰ Κειμένων*

*Καλλιτεχνικὴ ἐπιμέλεια*

*ἔγινε ἀπὸ τὸν Βασίλειο Κιαμηλίδη*

*Ἱεροψάλτη στὸν*

*Ι.Ν. Ἀγίου Γεωργίου Κουλούρας Βέροιας.*